

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

11 aprel 2018-ci il № 27 (2243)

Qiyməti 25 qəpik

Azərbaycan Prezidenti İlham ƏLİYEV:

Biz bundan sonra da hərbi potensialımızı gücləndirəcəyik

Prezident İlham Əliyevin sədrliyi ilə Nazirlər Kabinetinin ilin birinci rübünün yekunlarına və qarşıda duran vəzifələrə həsr olunan iclası keçirilib

Aprelin 9-da Azərbaycan Respublikasının Prezidenti İlham Əliyevin sədrliyi ilə Nazirlər Kabinetinin 2018-ci ilin birinci rübünün sosial-iqtisadi inkişafının yekunlarına və qarşıda duran vəzifələrə həsr olunan iclası keçirilib. İclasda Prezident İlham Əliyev əsas prioritet istiqamətlərə, o cümlədən Ermənistan-Azərbaycan, Dağlıq Qarabağ probleminə və ordu quruculuğu məsələlərinə toxunub.

- Qeyd etməliyəm ki, Qoşulmama Hərəkatı bizim təşəbbüsümüzlə Ermənistan-Azərbaycan, Dağlıq Qarabağ münaqişəsinin ölkəmizin ərazi bütövlüyü çərçivəsində həll olunmasına dair önəmli qətnamə qəbul etmişdir. Bu dəfə də Bakıda keçirilmiş konfransda Ermənistan-Azərbaycan, Dağlıq Qarabağ münaqişəsi ilə bağlı bizim mövqeyimiz, yəni, ədalətli mövqe bir daha təsdiqləndi.

Bütün bu beynəlxalq tədbirlər çərçivəsində və eyni zamanda, Azərbaycana edilən səfərlər, iki-tərəfli formatda aparılan danışıqlar nəticəsində bizim beynəlxalq mövqələrimiz daha da möhkəmləndi. Deyə bilərəm ki, mən bütün görüşlərdə həmkarlarıma və görüşdüyüm şəxslərə Ermənistan-Azərbaycan, Dağlıq Qarabağ münaqişəsinin həlli ilə bağlı Azərbaycanın mövqeyini, münaqişə ilə bağlı həqiqətləri çatdırıram. Hər dəfə bildirirəm ki, Dağlıq Qarabağ əzəli, tarixi Azərbaycan torpağıdır, işğalçı dövlət tərəfindən işğal edilib. Bu işğal nəticəsində bir milyondan artıq azərbaycanlı etnik təmizləməyə məruz qalmışdır, torpaqlarımız işğal altındadır, tarixi abidələrimiz, məscidlərimiz erməni vandalları tərəfindən dağıdılıb. Bildirirəm ki, bütün beynəlxalq təşkilatlar bu münaqişə ilə bağlı ədalətli, beynəlxalq hüquqa söykənən qərar və qətnamələr qəbul etmişlər və bu münaqişə yalnız Azərbaycanın ərazi



bütövlüyü çərçivəsində öz həllini tapmalıdır. Bu görüşlərin və ümumiyyətlə, bu istiqamətdəki fəaliyyətimizin nəticəsi ondan ibarətdir ki, bu gün Ermənistan-Azərbaycan, Dağlıq Qarabağ münaqişəsinin həlli üçün hüquqi baza tam yaradılıb və heç bir dövlət qondarma "Dağlıq Qarabağ respublikası"nı tanımır və tanımayacaq. Kriminal xunta rejimi tərəfindən ötən il keçirilmiş dırnaqarası referendumu da heç kim tanımayıb. Bu, işğalçılara beynəlxalq aləm tərəfindən vurulan növbəti bir zərbədir. Bizim söylərimiz nəticəsində bu qondarma qurum regionun xəritəsində qara ləkə kimi tanınır və biz bundan sonra da bu istiqamətdə ardıcıl fəaliyyətimizi göstərməliyik. Beynəlxalq təşkilatlardakı fəaliyyətimiz çox önəmlidir.

Düzdür, bunun praktiki nəticələri yoxdur, torpaqlarımız hələ də işğal altındadır. Biz torpaqlarımızın bir hissəsini hərbi yolla azad etdik, ancaq bununla bərabər münaqişənin həlli üçün hüquqi baza əsas şərtidir. Bu məsələdə Azərbaycan tam üstünlüyü əldə edib və növbəti illərdə beynəlxalq təşkilatlardakı fəaliyyətimiz daha da güclənəcək.

Onu da qeyd etməliyəm ki, bizim fəaliyyətimiz nəticəsində və eyni zamanda, Avropada baş qaldıran separatizmə qarşı yaranan yeni yanaşma nəticəsində Avropa İttifaqında münaqişələrlə bağlı Şərq Tərəfdaşlığı Proqramına üzv ölkələrin konfransında qəbul edilmiş qətnamə də ədalətli və beynəlxalq hüququ əks etdirir. Qətnamədə bu proqrama daxil

olan ölkələrin ərazi bütövlüyü, suverenliyi, sərhədlərinin toxunulmazlığı bir daha təsdiqləndi. Bununla bərabər, biz münaqişənin həlli ilə bağlı bütün başqa istiqamətlərdə ardıcıl siyasətimizi aparırıq və aparacağıq. İlk növbədə, siyasi yanaşmadan sonra hərbi amil, əlbəttə ki, öz rolunu oynayır və oynayacaqdır. Ordu quruculuğu bu gün də bizim üçün prioritet məsələdir, sabah da prioritet məsələ olacaq. Biz son illər ərzində güclü hərbi potensial ki, bu gün Azərbaycan Ordusunu dünya miqyasında güclü ordular sırasına daxil edibdir. Bu, beynəlxalq məsələ ilə məşğul olan bütün qurumlar və reytinglər təsdiqləyir. Biz bundan sonra da ən müasir silah, sursat, texnika

alacağıq ki, daim hərbi üstünlük təmin edilsin, necə ki, bu gün bu, təmin edilir.

Bu il Azərbaycan Ordusu genişmiqyaslı hərbi təlimlər keçirmişdir. Bu təlimlər bir daha bizim gücümüzü göstərdi, düşməni qorxuya saldı. Bilirik ki, bir neçə gün ərzində onlar panika içərisində idilər, səbirsizliklə gözləyirdilər ki, bu təlimlər başa çatsın. Yəni, bu, artıq realıqdır, həqiqətdir. Hərbi amil münaqişənin ədalətli həlli üçün mühüm rol oynayır və biz bundan sonra da hərbi potensialımızı gücləndirəcəyik.

Bununla paralel olaraq bizim, demək olar ki, bütün regional addımlarımız, təşəbbüslərimiz həmin ölkəmizin maraqlarının təmin edilməsinə, Azərbaycan iqtisadiyyatının inkişafına, eyni zamanda, işğalçı dövlətin təcrid vəziyyətinə salınmasına hesablanırdır. Bütün bu amillər artıq birleşib və öz səmərəsini verməkdədir. Ermənistan bu gün heç bir maraq doğurmayan ölkədir, heç bir investisiya qoyulmur. Müqayisə üçün deyə bilərəm ki, bu ilin birinci rübündə Azərbaycan iqtisadiyyatına 3,5 milyard dollar sərmayə qoyulubdur ki, bunun böyük əksəriyyəti xarici sərma-yedir. Ermənistan iqtisadiyyatına isə keçən il ümumilikdə 200 milyon dollardan bir qədər çox vəsait qoyulmuşdur, onun da böyük payı xaricdə yaşayan diaspor təşkilatlarının üzərinə düşür. Yəni, bu, müqayisəedilməz vəziyyətdir və əlbəttə ki, biz bundan sonra da Ermənistanı bütün regional layihələrdən kənar qoyacağıq. Bu gün Ermənistan bir dalana çevrilibdir. Biz onları siyasi dalana, iqtisadi, enerji, nəqliyyat dalanına çeviririk və bu siyasət davam etdiriləcək. Biz bunu gizlətmirik, açıq şəkildə bəyan edirik və biz haqlıyıq. Biz öz torpaqlarımızı istəyirik. Biz istəyirik ki, münaqişə tezliklə öz həllini tapsın, ölkəmizin ərazi bütövlüyü bərpa edilsin, soydaşlarımız öz doğma torpaqlarına qayıtsınlar. Bu, bizim üçün prioritet məsələdir. Bütün gücümüzü səfərbər etmişik ki, bu məsələnin həllinə nail olaq.

AZƏRTAC-in materialları əsasında

“Ermənistan ordusunun təxribatının qarşısı qətiyyətlə alınacaq”

Aprelin 7-də Müdafiə naziri general-polkovnik Zakir Həsənov nazirliyin rəhbər heyətinin iştirakı ilə növbəti xidməti müşavirə keçirib.

Müdafiə naziri Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin son çıxışlarında səsləndirdiyi fikirləri və Azərbaycan Ordusu qarşısında qoyduğu tapşırıqları şəxsi heyətə çatdırıb.

Ali Baş Komandanın orduya yüksək qiymət verdiyini, daima diqqət və qayğı ilə yanaşdığını xüsusi vurğulayan Müdafiə na-



ziri cəbhə bölgəsində mövcud vəziyyəti təhlil edib və qarşıda

duran vəzifələrdən danışib. Səfərbərlik və hərbi xidmətə

çağırışın Müdafiə Nazirliyinin tabeliyində olan hərbi hissələr-

de uğurla davam etdirildiyini bildiren nazir, gənc əsgərlərin qəbulu və yerləşdirilməsi ilə bağlı müvafiq göstərişlər verib.

Müdafiə naziri qarşıdan gələn Prezident seçkilərinin hərbi hissələrdə də yüksək səviyyədə təşkili və keçirilməsi ilə bağlı vəzifəli şəxslər qarşısında konkret tapşırıqlar qoyub.

Bu ərafədə düşmən tərəfindən cəbhə xəttində ehtimal olunan istənilən təxribatlara daim hazır olmağı, belə hallar baş verərsə, dərhal qarşısının alınması məqsədilə qətiyyətli tədbirlərin görülməsini tapşırıb.

**Müdafiə Nazirliyi
Mətbuat Xidməti,
foto
Natiq İSAYEVİNDİR**

Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

10 aprel 2018-ci il.

Ermənistan silahlı qüvvələrinin bölmələri cəbhənin müxtəlif istiqamətlərində iriçaplı pulemyotlardan da istifadə etməklə sutka ərzində atəşkəs rejimini 97 dəfə pozub.

Ermənistan Respublikası Berd rayonunun Mosesqex, Çinari kəndlərində və adsız yüksəkliklərdə yerləşən mövqelərdən Tovuz rayonunun Ağdam, Koxanəbi, Muncuqlu kəndlərində və adsız yüksəkliklərdə, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonunun Zamanlı kəndində və adsız yüksəkliklərdə yerləşən mövqelərimiz atəşə tutulub.

Tərtər rayonunun işğal altında olan Göyax, Çiləbürt, Ağdam rayonunun Tağibəyli, Şıxlar, Şirvanlı, Kəngərli, Sarıçalı, Yusifcanlı, Mərzili, Füzuli rayonunun Aşağı Veysəlli, Qərvənd, Aşağı Seyidəhmədli, Qorqan, Kürdlər, Horadiz, Cəbrayıl rayonunun Nüzgar və Mehdi kəndləri yaxınlığında, həmçinin Goranboy, Tərtər, Ağdam, Xocavənd və Füzuli rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

Ölkə rəhbərliyinin diqqət və qayğısı sayəsində son illər ordumuzun döyüş qabiliyyəti daha da yüksəlib. Maddi-texniki bazası əhəmiyyətli dərəcədə möhkəmləndirilib, hərbiçilərin sosial vəziyyəti yüksək səviyyədə yaxşılaşdırılıb. Azərbaycan Ordusu sürətlə güclənir, yeni texnikalar, təyərələr alınır, ordunun arsenalına ən müasir silah-sursat daxil edilir. Ordu sıralarında xidmət edən zabıt, gizir və müddətdən artıq həqiqi hərbi xidmət hərbi qulluqçuları hərbi biliklərini artırmaq məqsədi ilə təkmilləşdirmə kurslarına göndərilirlər. Ümummilli liderimiz Heydər Əliyev qeyd edirdi ki, artıq Azərbaycanın müasir tələblərə cavab verə biləcək nizami ordusu vardır. "Orduda lazımi nizam-intizam, qanunqayda var və Azərbaycanın bugünkü ordusu, Silahlı Qüvvələri Azərbaycan torpaqlarını etibarlı müdafiə etməyə qadirdir. Biz buna çətin yollardan keçərək nail olmuşuq. Ancaq əldə etdiyimiz nailiyyət bizi arxayınlaşdırmamalıdır. Azərbaycanda ordunun inkişaf etməsi, möhkəmlənməsi dövlətimizin və xalqımızın ən əsas vəzifəsidir".

Yolumuz ön xəttədir. Səngərlərə, əsgərlərimizlə görüşə tələsirik. Yol ayrıcında Kəlbəcər sözünü gördükdə qəhərləndim - Kəlbəcər işğaldadır. Bu yol bizi yenə də Kəlbəcəre aparacaq. Qanlıkənd ərazisində Lök qalası, Qaraçanlıda Uluxan qalası, Qalaboynu qalası, Comərd qalası və başqa yerləri xatırladım. "N" hərbi hissəsinin nəzarət-buraxılış məntəqəsinin qarşısında düşüncələrdən ayrılıram.

Hərbi hissənin zabiti Malik Məmmədovla səngərə yollanırıq. Malik əvvəllər Hərbi Dəniz Qüvvələrində xidmət edib, aprel döyüşləri zamanı raport yazaraq xidmətini ön xətdə davam etdirmək istədiyini bildirib. "Aprel döyüşləri ordumuzun gücünü göstərdi. Düşmənlərimiz bir daha əmin oldular ki, tez bir zamanda torpaqlarımızı işğaldan azad edəcəyik".

Taqım komandirinin müavini gizir Valeh Abbasov şəxsi heyəti təlimatlandıraraq təhlükəsizlik qaydalarını çatdırıb.

Söhbət əsnasında o, Şuşadan olduğunu və atası Saleh Abbasovun Qarabağ döyüşlərində iştirak etdiyini öyrənirəm. "Bütün dünyanın, beynəlxalq təşkilatların işğalçı ölkə kimi tanıdığı Ermənistanın silahlı qüvvələri bu şəhərdə Azərbaycan xalqının izlərini silmək, onu unutturmaq üçün ən ağılagəlməz cinayətlərə əl atır. Qarabağ xanlığının pay-

tapdığı olan Şuşa ölüm sükuruna qər q olub. İnanıram ki, tez bir zamanda güclü ordumuz torpaqlarımızı azad edərək düşməne sarsıdıcı zərbə vuracaqdır. Şəhid olanlarımızın qisası alınacaqdır. Burada xidmət edən hər kəs o günü gözləyir ki, səngəri aşaraq irəli atlaq və xalqımıza Böyük Qələbənin sevincini bəxş edək".

Ön xətdən reportaj

“O yerlərə qayıdacağıq!”



taxtı olmuş Şuşa şəhərinin qiymətli tarixi abidələrini dağıdır, milli arxitekturasını silib, istedikləri kimi yenidən qurmağa cəhd edirlər. Nadir tarix-memarlıq tikililəri, qədim abidələr, inanc yerləri, yaşayış binaları, hətta məzarlıqlar talan edilib. Azərbaycan xalqının mədəniyyətinin, musiqisinin beşiyi sayılan bu qədim şəhər artıq 25 ildir ki, təcavüzkar Ermənistanın işğalı altındadır. Düz 25 ildir ki, yadlar

Vətənimizin keşiyində dayanmış əsgərlərlə də tanış oluram.

Masallı rayonundan hərbi xidmətə çağırılan və manqa komandiri vəzifəsində xidmət edən əsgər Sadiq Cəlilov söhbətinə "Torpaq, uğrunda ölənlərsə, Vətəndir!" sözləri ilə başlayır. Əsgər xidmət etdiyi bölmənin, zabitlərin və əsgər yoldaşlarının onun üçün doğmalaşdığını bildirir: "Vətənimin hər qarışı mənim üçün

əzizdir. Valideynlərim, dostlarım mənim ön xətdə xidmət etməyimdən fəxarətlə danışirlər. Bu işə mənə daha da ayıq-sayıq olmaq, düşməni daim müşahidə etmək üçün güc verir. Azərbaycan xalqı bilsin ki, torpaqların müdafiəsi əmin əllərdədir. Mən və əsgər yoldaşlarım Ali Baş Komandan İlham Əliyevin döyüş əmrin səbirsizliklə gözləyirik".

Düşmənin mövqelərini iti baxışlarıyla müşahidə edən daha bir əsgərimizə yaxınlaşırıram. Xaçmaz rayon sakini olan əsgər Turan Salmanovun əlini sıxırıram.

- Hərbi xidmət kişilik məktəbidir, - deyir. - Bu məktəbi hər bir gənc keçməlidir. Burada biz daha qorxmaz, cəsur, vətənpərvər oluruq. Düşündə ki, arxamızda qalan evlərdə işıqlar yanır, insanlar arxayın yaşayırlar, onda heç bir çətinlik hiss olunmur. Düşmənimiz bilməlidir ki, qarşısında məğlub edilməz Azərbaycan əsgəri dayanıb. Əgər bizim torpaqlarımızdan öz xoşuna getməsələr, onları silah gücünə çıxartmağa hazırıq".

Növbəti həmsöhbətim əsgər Əmrah Əliyevdir, ordu sıralarına Saatlı rayonundan çağırılıb. İşğaldan qalan torpaqlarımıza həsrətə baxdığını deyərək bildirir: "26 il öncə ermənilər bizim dədə-baba torpaqlarımıza hücum çəkiblər. Dinc sakinləri gülləbaran edərək öz doğma yurdlarından didərgin salıblar. İndi isə Azərbaycan yenilməz orduya məlikdir. Düşməne layiqli cavab verməyə hər an hazırıq. Tez bir zamanda Zəhrələrımızın, Mübarizlərimizin, Fəridlərimizin, Çingizlərimizin qisasını alacağıq".

Əsgərlərdən Rəşid Ağabəyov, Nəbi Soltanov və başqaları da xidmətdən doğmalarının yanına zəfər marşı ilə döncəkləri günü gözləyirlər.

Artıq geri qayıtmaq zamanı gəlib çatır. Torpaqlarımızı qoruyan mərd əsgərlərimizlə sağıllaşırıq. Bir daha əmin oluruq ki, qara buludlar Qarabağımızın üzərindən çəkilecək, o yerlərə qayıdacağıq!

**Leytenant
Orxan HÜSEYNLİ,
"Azərbaycan Ordusu",
foto
Coşqun CƏFƏROVUNDUR**

Azərbaycan Respublikası Müdafiə Nazirliyinin BƏYANATI

Son günlər Ermənistan mətbuatı ölkənin rəsmi qurumlarına istinadən növbəti dəfə təxribat xarakterli məlumatlar yaymaqla ictimaiyyətdə yanlış fikir yaradaraq qoşunların qarşısürmə xəttində gərginliyi artırmağa cəhd göstərir.

Belə ki, aprelin 8-i və 9-da Ermənistan kütləvi informasiya vasitələri Azərbaycan-Ermənistan dövlət sərhədinin Naxçıvan Muxtar Respublikası, Qazax və Tovuz istiqamətlərində Azərbaycan Ordusunun bölmələri tərəfindən Ermənistan ərazisinin guya atəşə tutulması barədə məlumatlar yayıb.

Qeyd edək ki, Azərbaycan Ordusunun bölmələri Ermənistan ilə dövlət sərhədi boyu atəşkəs rejiminə tam riayət edir. Erməni tərəfinin yaydığı məlumatlar həqiqətə uyğun deyil, gələcək təxribatlar üçün zəmin yaradır və bu kimi xəbərlərin davamlı olaraq yayılacağı istisna edilmir.

Müdafiə Nazirliyi bildirir ki, Ermənistan tərəfinin təxribatının qarşısı qətiyyətlə alınacaq, tərəfimizdən dərhal, sərt və sarsıdıcı cavablar veriləcək.

Milli Məclisin sədr müavini Bahar Muradova Lələtəpədə hərbi qulluqçularla görüşüb

Milli Məclisin sədr müavini Bahar Muradova 2016-cı ilin aprel zəfərinin ikinci ildönümünün təntənəli surətdə qeyd olunduğu günlərdə cəbhəyə bəlgəyə gedərək, Lələtəpə zirvəsində hərbi qulluqçularla görüşüb. Onları Azərbaycanın hərbi tarixində önəmli yer tutan, dövlətimizin və ordumuzun gücünü, xalqımızın həmrəyliyi, vətənpərvərliyini dünyaya nümayiş etdirən, düşməni sındıran aprel zəfərinin ikinci ildönümü münasibətilə təbrik edib, problem və qayğıları ilə maraqlanıb.

Lələtəpə zirvəsindən xoş təəssüratlarla qayıdan Bahar Muradova AZƏRTAC-ın bölgə müxbirinə müsahibəsində deyib: "Füzuli bölgəsinə növbəti səfərim zamanı Lələtəpə zirvəsinə qalxmağı, orada döyüş növbəsi çəkən əsgərlərlə görüşməyi özümə borc bildim. Təpələr, yamaclar yamyaşıl libasa bürünmüşdü. Hər tərəfdən baharın xoş ətri gəlirdi. Dövlət bayrağımız zirvədə əzəmətlə dalğalanırdı. Vətən əsgərləri ön səngərdə ayıq-sayıq dayanmışdılar. Onların şux görkəmi, vüqarlı duruşu ilk baxışdan məni qürurlandırdı.

Dəmir dəbilqəli, zireh geyimli, çiyin silahlı bir əsgərin zirvədən dərdiyi lələlərlə məni qarşılayarkən dediyi "Bunlar lələ deyil, mərd oğulların bir zaman su kimi torpağa hopmuş qanıdır, göyərüb üzə çıxıb" sözlərdən çox duyğulandım. Kövrəldiyimi gören əsgər son-



ra əlavə etdi ki, işğal altında olan digər torpaqlarımızı da azad edəcəyik. Aprel zəfəri təkrarlanacaq. İnşallah, gələn yaz Şuşa, Xankəndi, Laçın, Kəlbəcər və digər yurd yerlərimizdə də hər tərəf al-qırmızı lələlərə bürünəcək.

Əsgərin bu inamı, torpaqlarımızın tezliklə işğaldan azad ediləcəyinə, ərazi bütövlüyümüzün təmin olunacağına əminliyi məni çox sevindirdi.

İki il öncə Azərbaycan əsgərinin qəhrəmanlığı sayəsində nəzarətə götürülmüş, indi əkbəcərən əraziləri, yenidən qurulmuş Cocuq Mərcanlı kəndini, buradakı Şuşa məscidinin oxşarını heyranlıqla seyr etdim. Yolumuzu intizarla gözləyən əzəli və əbədi torpaqlarımıza həsrətlə baxdım. Döyüşçülərlə söhbət etdim, problem və qayğıları ilə maraqlandım. "Bircə problemimiz varsa, o da

Dağlıq Qarabağ problemidir. Onu da həll etməyə hazır və qadirik!" - dedilər.

Döyüş mövqeyində hərbi qulluqçular üçün yaradılmış şəraitlə də tanış oldum. Yataqları tərtemiz, səliqə-sahmanlı, ərzaq anbarı çeşid-çeşid məhsullarla dolu idi, asudə vaxtlarını səmərəli keçirmək üçün hər cür avadanlıqlar var. Silah-sursatlarına da söz ola bilməz. Düşməne zərbə vurmaq üçün kifayət qədər müasir silahımız var.

Hiss etdim ki, onlar üçün apardığım sovqatlara da ehtiyacları yoxdur.

On səngərdə dayanan əsgər və zabitlərdə elə bir məğrurluq, dayanat gördüm ki, sevincimin həddi-hüdudu olmadı. Döyüş hazırlığı ilə yanaşı, mədəni-psixoloji hazırlıqları, vətənpərvərlik hissləri, məkrli və hiyləgər düşməne qarşı qəzəb və nifrətləri sonsuz idi. Bir hü-

cum əmrinə bənddirlər.

Əməkdar İncəsənət xadimi Abdulla Qurbani və Mərkəzi Zabıtlar Evinin bədii təşviqat qrupu da zirvədə idi. Onlar vətənpərvərlik şeirləri və mahnıları ilə döyüşçüləri daha böyük qələbələr qazanmağa ruhlandırırtdılar.

Lələtəpə müdafiəçiləri Azərbaycan Respublikası Prezidentinin, Müdafiə Nazirliyi rəhbərliyinin ordumuza göstərdiyi diqqət və qayğıdan minnətdarlıqla danışıdılar.

Aprel döyüşlərinin iştirakçısı olmuş müddətdən artıq həqiqi hərbi xidmət hərbi qulluqçusu söhbət zamanı dedi ki, "əsgəri güllə öldürür, əsgər unudulanda ölür. Biz isə fəxr edirik ki, şəhidimiz son mənzilə hörmətlə yola salınır, şəhid ailəsi hərtərəfli qayğı ilə əhatə olunur. Azərbaycan əsgəri isə heç vaxt unudulmur. Bax, bunu görəndə biz daha güclü, daha qüvvətli oluruz".

Bu səfər zamanı bir daha şahidi oldum ki, Azərbaycan əsgərinin heç bir maddiyyətə ehtiyacı yoxdur. Onlara yalnız mədəni dayaqlar lazımdır. Bu, ümumxalq hərəkatına çevrilməlidir. Əsgər unudulmamalı, yaddan çıxarmamalıdır. Hər nə yaxşı varsa, əsgər üçün, ordu üçün, qələbə üçün olmalıdır. Axı onlar möhtəşəm aprel zəfəri ilə xalqımıza qələbə sevinci yaşadan, hələ bundan sonra da neçə-neçə zəfər müjdesi gətirəcək xalqımızın igid oğulları, mübariz əsgərlərimizdir".

"Vətənə, xalqa və dövlətə xidmət ömrümüzün mənasıdır"

"Ən yaxşı tank heyəti"



Müdafiə nazirinin təsdiq etdiyi 2018-ci il üçün döyüş hazırlığı planına əsasən, Azərbaycan Ordusunda "Ən yaxşı tank heyəti" adı uğrunda yarış keçirilib

Yarışların düzgün və şəffaf keçirilməsi üçün yuxarı komandanlıq tərəfindən hakim heyəti təyin olunmuşdu. Yarışlar bitdikdən sonra baş hakim polkovnik-leytenant Faiq Əliyevdən yarışların nəticələri barədə fikirlərini öyrəndik: "Yarışlar yüksək səviyyədə keçdi. Heyətlər hər dairədə maneə və manevr sahələrini, mina sahəsinin zəncirvarı keçidini,

tankəleyhinə xəndəyi, eskarp və dağ ətəyi ərazilərdə yaradılmış müxtəlif maneələri dəf edərək, hər atış mərhələsində şərti düşmənin tank, helikopter və tankəleyhinə hədəflərini məhv etdilər. Bütün heyət verilən tapşırıqları vaxtında və normativə uyğun olaraq icra etdi. Tankçılarımız istər yarışlarda, istərsə də təlimlərdə hər zaman döyüş hazırlıqlarının yüksək səviyyədə olması ilə fərlənirlər. Məlumdur ki, "Beynəlxalq Ordu Oyunları"nda da tankçılarımız ölkəmizi lazımi səviyyədə təmsil ediblər. Onlar bu gün də öz bilik və bacarıqlarını ortaya qoyaraq "Ən yaxşı tank heyəti" adını qazanmağa çalışdılar. Burada iştirak edən hər bir heyət bizim

üçün qalibdir. Çünki onların bir çoxu xalqımıza aprel zəfərini yaşadıblar və hər an Ali Baş Komandanın əmrinə istənilən döyüş tapşırığını yerinə yetirməyə tam hazırdırlar."

Zəhmətlə, mübarizəylə başa gələn qalibyyət həmişə sevincli olur. Bugünkü yarışın qalibləri də sevinclidir. Bu sevinci onların göz-lərindəki parlıtdan da sezmək olur. Sevincini bölüşmək məqsədilə ilk olaraq tank komandiri gizir Səməd Aslanovla həmsöhbət oldum. Müsahibim Bərdə şəhərindədir və xeyli müddətdir ki, ordu sıralarında qulluq edir. Tankçı olmağı ilə qürur duyduğunu deyən gizir bugünkü yarışların nəticəsinin gələcək döyüşlərdə qazanacağı qələbənin təminatçısı olduğunu vurğuladı: "Təlimdə tər, döyüşdə zəfər - bu sözlər illərin sınağından keçib. Hamımız birlik ki, bu gün təlimlərdə, dərslərdə əziyyət çəkməsək, sabah döyüşlərdə düşməne məğlub olarıq. Ona görə də şəxsi heyətimiz üçün nizam qaydasına uyğun olaraq təsdiq olunmuş plana əsasən dərslərin keçirilməsinə xüsusi diqqət yetiririk. Yarış zamanı isə dərslərdə, təlimlərdə topladığımız bilik və bacarıqlarımızı səfərbər edirik. Bu yarışda heyət şəklində koordinasiya hərəkatı edərək, qarşımıza qoyulan bütün tələbləri icra etdik. Qazanılan təcrübənin nəticəsidir ki, keçirilən yarışın qalibi olduq. Hələ bizim əsas qalibyyətimiz tor-



paqlarımızı düşməndən azad edəcəyimiz gün olacaq. Həmin gün uzaqda deyil. Qısa zamanda xalqımıza hamımız aprel zəfərinin davamı olan Böyük Qələbənin sevincini yaşadacağıq."

"Belə yarışlarda çətin vəzifələrdən biri də tankı idarə etməkdir." - deyərək gizir Asəf Əsgərov söhbətə başladı. - Düz yolda maşını idarə etməyi hər kəs bacarır. Amma təlim meydançasında xüsusi hazırlanmış maneələri, dir-səkli körpüləri, mina sahələrini dəf edərək texnikanı idarə etmək isə xüsusi bacarıq tələb edir. Əgər yarışda etdiyən səhvi döyüşdə etsən, onda həm özünü, həm də yoldaşlarını təhlükəyə ata bilərsən. Onun üçün də diqqətli olmalı, maneələri cəld və düzgün keçməyi bacarmalısan. Bizim heyət qarşıya qoyulan hər bir tapşırığı yerinə yetirmək üçün əldən gələni etdi və "Ən yaxşı tank heyəti" adına layiq görüldü. İnanırıq ki, bu ad uğrunda apardığımız mübarizəni gələcəkdə

Ali Baş Komandanın başçılığı altında torpaqlarımızın azad olunması uğrunda aparacağıq."

Müddətdən artıq həqiqi hərbi xidmət hərbi qulluqçusu əsgər Səddam Rəhimli də qalib heyətin üzvü olduğu üçün sevinci hissi yaşayırdı. "Bu gün mənim yaddaşımda silinməz izlər, xatirələr buraxdı. Sevinirəm ki, çəkdiyimiz əziyyətlər nəticəsiz qalmadı. Hər kəs üzərinə düşən vəzifənin öhdəsindən layiqincə gəldi. Yarışda məhv etdiyimiz hər bir hədəfi real düşməni əsgəri, düşməni texnikası hesab edib atəş açdırdı. Çətin meqamlar da oldu. Buna baxmayaraq, hamımız əzmkarlıq göstərərək yarışın qalibi olduq. Ancaq bu bizi rahatlaşdırmır. Öz üzərində yəni də daha çox çalışmalıyıq. Çünki torpaqlarımızın 20 faizi işğal altındadır. Hər an Ali Baş Komandanın döyüş əmrinə hazır olmalıyıq."

**Baş leytenant
Məhəmməd NƏSİRLİ,
"Azərbaycan Ordusu"**

Aprəl döyüşləri xalqımızın birliyini, həmrəyliyini, vətənpərvərliyini bir daha dünyaya göstərdi

Azərbaycan Uşaq və Gənclər Sülh Şəbəkəsinin Liderlik Məktəbində Əməkdar İncəsənət Xadimi, Prezidentin fərdi təqaüdüçüsü Abdulla Qurbani ilə görüş keçirilib.



AZƏRTAC xəbər verir ki, aprel zəfərinin ikinci ildönümünə həsr olunmuş tədbirdən öncə 26 il bundan əvvəl Ermənistan silahlı qüvvələrinin təcavüzünə məruz qalmış Kəlbəcərin Ağdaban kəndində baş vermiş qətləliam xatırlanıb. Nəzərə çatdırılıb ki, 1992-ci il aprelin 7-dən 8-nə keçən gecə ermənilər 130 ev-

dən ibarət, 700-dən çox sakini olan kəndi yerlə-yeksan edərək əhaliyə divan tutub, 67 nəfəri qətlə yetirib, o cümlədən qocalar, qadınlar, körpələr diri-diri yandırılıb.

Faciə qurbanlarının xatirəsi bir dəqiqəlik sükutla yad edildikdən sonra Azərbaycan Respublikasının insan hüquqları üzrə

müvəkkili, kimya elmləri doktoru, professor Elmira Süleymanova erməni faşizminin zaman-zaman azərbaycanlılara qarşı törətdiyi qanlı cinayətlərdən, soyqırımından, Ermənistan-Azərbaycan, Dağlıq Qarabağ münaqişəsindən, eləcə də tariximizin şanlı səhifələrindən olan aprel zəfərindən söhbət açıb, Liderlik Məktəbinin növbəti qonağını dinləyicilərə təqdim edib.

Sonra çıxış edən Abdulla Qurbani dövlətimizin və ordumuzun gücünü, xalqımızın birliyini, həmrəyliyini, vətənpərvərliyini bir daha dünyaya bəyan edən aprel döyüşləri və qazanılan uğurlar barədə ətraflı məlumat verib, şahidi olduğu döyüş səhnələrini, əsgər və zabitlərimizin qəhrəmanlıqlarını yada salıb, şəxsi igidlik və şücaət göstərərək şəhidlik zirvəsinə ucalan qəhrəman oğullarımızı xatırlayıb. Qonaq Bakı şəhərinin və ətraf rayonların məktəblərini təmsil edən uşaq və gənclərin suallarını cavablandırıb.



Sülhməramlı qüvvələrdə müddətdən artıq həqiqi hərbi xidmət hərbi qulluqçusu Ruslan Mahmudov İraq və Əfqanıstanda da Azərbaycan gənclərinin sülhməramlı missiyalarda fəal iştiraklarından bəhs edib, bu gün də aprel zəfərini yeniləməyə hazır olduqlarını bildirib.

Məktəblilər tərəfindən qiraət edilən vətənpərvərlik şeirləri alqışlarla qarşılanıb.

Tədbirin sonunda Abdulla Qurbani Liderlik Məktəbinin

fəallarına müəllifi olduğu "Lələtəpə fəthləri", "Çingiz dastanı", "Ordumuz-qürurumuz, xalqımız-dayağımız", "Qəhrəman Tərtərin müdafiəsində" adlı kitablarını hədiyyə edib.

Ombudsman Elmira Süleymanova bu kimi tədbirlərin uşaq və gənclərin vətənpərvərlik, şanlı döyüş ənənələrinə sədəqət ruhunda tərbiyəsində mühüm əhəmiyyət kəsb etdiyini qeyd edərək, qonağa minnətdarlığını bildirib.

Döyüş hazırlığının yüksək səviyyədə saxlanması daim Müdafiə Nazirliyi rəhbərliyinin diqqət mərkəzindədir. Çünki düşməna qarşı mübarizədə və ölkəmizin ərazi bütövlüyünün təmin edilməsində şəxsi heyətin döyüş vərdislərinin artırılması mühüm əhəmiyyət kəsb edir. Ordunun əldə etdiyi uğurların arxasında mütləq keçirilən döyüş hazırlığı dərsləri və təlimlər dayanır. Bütün bunlar mürəkkəb əməliyyat şəraitində zabıt və əsgərlərin təcürüb bacarığının və mənəvi-psixoloji dözümlüliyünün formalaşmasına yardımçı olur.

Təlim meydançasında atəş hazırlığı dərslərini izlədikdən sonra bir daha əmin oluruq ki, "N" hərbi hissəsinin komandanlığı da şəxsi heyətin döyüş vərdislərinə yiyələnməsinə xüsusi diqqət ayırır. Kapitan Şamil Əliyev söhbət zamanı bildirir ki, hazırlıqlı hərbi qulluqçu müharibədə qalib döyüşçüdür.

Zabıtlə birlikdə "gündüz düşmənlə bilavasitə təmas vəziyyətində hücum zamanı manqanın fəaliyyəti" dərslərini izləyirik. Leytenant Zakir Gözəlov şəxsi heyətə keçirilən dərslər əhəmiyyətini izah edir. Bildirir ki, hücum manqanın taktiki fəaliyyətlərinin əsas növlərindən biridir. O düşməni darmadağın etmək, təyin olunmuş obyektləri ələ keçirmək, sonrakı fəaliyyətlərə imkan yaratmaq məqsədilə aparılır.

- Qarşınızda dayanan mövqeləri şərti deyil, real düşmənlərin mövqeləri hesab edərək hücumu keçin, - deyərək leytenant söhbətinə davam edir. - Hər bir Azərbaycan əsgəri Qarabağı şanlı tarixə malik olan keçmişimizin bir parçası, canımızdan ayrılmış bir parça kimi anlamalıdır. Ona görə də bizlər tarixi torpaqlarımıza qovuşmaq üçün canımız, qanımız bahasına fədakarlıq göstərməliyik. Hər birimizin ən böyük arzusu qələbədir, işğal olunmuş torpaqlarımızın, doğma Qarabağımızın düşmənlər tapdağından azad olunmasıdır. İnanırıq ki, hazırlıqlı Azərbaycan əsgəri xalqımıza qələbə sevinci bəxş edərək, Qarabağ həsrətinə son qoyacaq.

Budur, şəxsi heyət hücum üçün müəyyən edilən çıxış mövqelərini tutur. Hərəkət istiqaməti boyunca çoxsaylı müqavimət ocaqları və maneələr nəzərə alınaraq hesablamalar aparılır ki, nəzərdə tutulan hədəf - şərti düşmənlərin mövqeyi ələ keçirilə bilsin. Döyüş düzülüşünə açılan və hü-

Döyüş hazırlığı yüksəkdir



cuma keçmə həddinə - birinci sənğərə irəliləyən şəxsi heyət ilk olaraq qarşısına çıxan istehkam və təbii maneələri aradan qaldırır, bütün yolları və ərazini nəzarətə götürür. Şərti düşmənlərin mövqeyi aramsız atəşə tutulur və bundan istifadə edilərək müdafiənin dərinliyinə hücum həyata keçirilir. Maneə və müqavimət qovşaqları zərərsizləşdirilməklə, şərti düşmənin əsas dayaq məntəqəsi mühasirəyə alınır. Nəzərdə tutulan hədəf ələ keçirilir və manqanın qarşısına qoyulan tapşırıq müvəffəqiyyətlə yerinə yetirilir.

Dərs prosesindən sonra şəxsi heyətlə söhbətləşmək imkanı qazanırıq. Kiçik çavuş Həsən Şahbazov hesab edir ki, komandiri olduğu heyətin döyüş atışlı təlimdə fərqlənməsinin əsasında təcrübə və vətənpərvərlik duyğusu dayanır. Bundan başqa təlimdə uğur qazanmanın əsas şərtlər-

indən biri komandir və əsgərlərin sağlam qarşılıqlı münasibətləridir. Əsgərlərin rəğbətini qazanan, onlara valideyn qayğısı göstərən, hərbi təcürübəsini şəxsi heyətə aşılamağı bacaran komandir tabeliyində olanları Qələbəyə ruhlandırır.

- Bu gün Azərbaycan əsgərinin arzusu xalqımıza Qələbə bəxş etməkdir, - deyərək kiçik çavuş MəhİR Məmmədov da söhbətə qoşulur. - Ermənilər Qaradağlı, Malıbəyli, Xocalı kimi faciələr törədib... Ancaq düşməni

unutmamalıdır ki, Azərbaycan Ordusu istənilən hücumun qarşısını almağa qadir ordudur. Aprel döyüşləri sübut etdi ki, ordumuz nəyə qadirdir. İndi hər bir Azərbaycan əsgəri Mübarizdi, Fəridi, Ramildi, Çingizdi...

Əsgər Elşən Zahidov da bildirir ki, vəzifəmiz Vətənimizə keşik çəkmək və istənilən hərbi tapşırığı layiqincə yerinə yetirməkdir. "Uzərimizə düşən vəzifənin məsuliyyətini yaxşı dərk edirik. Güclü dövlətimizə güvənəndə isə daha mübariz olur, qələbəyə inamımız artır. Hər kəs arzulayır ki, torpaqlarımızın düşməndən azad edilməsində payı olsun."

Kapitan
Məhəmməd ƏLİYEV,
"Azərbaycan Ordusu",
foto
Coşqun CƏFƏROVUNDUR

"Aprəl döyüşləri bizim şanlı tariximizdir"

Azərbaycan Hərbi Tarixi Muzeyində Azərbaycan Ordusunun 2016-cı ilin aprelinde cəbhədə düşmənlər üzərində qazandığı qələbəyə həsr olunmuş tədbir keçirildi.

Tədbirdə Müdafiə Nazirliyinin, xüsusi təyinatlı təhsil müəssisələrinin, "N" hərbi hissəsinin nümayəndələri və aprel döyüşçüləri iştirak etdilər.

Muzeyin rəisi, ehtiyatda olan polkovnik Əzizə Qənizadə bildirdi ki, 2016-cı ilin martın sonlarında növbəti tərxiyəyə əl atan düşmənlər sərhədlərini və təmas xəttini yaxınlığında yerləşən kəndlərin dinc əhalisinə atəş tutmağa başladı. "Komandanlıq əməliyyat şəraitini qiymətləndirdi və dərhal cavab tədbirlərinin görülməsi üçün qərar verildi. Azərbaycan Respublikasının Prezidenti, Ali Baş Komandan cənab İlham Əliyevin sözləri ilə desək, "Bu böyük parlaq qələbəni bizim gənc əsgər və zabitlərimiz qazandı, bütün xalq qazandı."

Muzeyin tədqiqatçı elmi işçisi Səvər Həsənova "Aprəl döyüşləri mənbə sahifələrində" adlı məruzəsində həmin döyüşlər zamanı Müdafiə Nazirliyinin Mətbuat Xidməti ilə kütləvi informasiya vasitələrinin sıx işgüzar əməkdaşlığından söhbət açdı.

Aprəl döyüşlərinin iştirakçıları polkovnik Qadir Vəlişov, polkovnik-leytenantlar Eldəniz Sadıqov, Vüqar Abdələzimov və digərləri Azərbaycan Ordusunun zabitlərinin, gizirlərinin, əsgərlərinin qəhrəmanlıqlarından, döyüş xatirələrindən danışıdılar.

Tədbir aprel döyüşlərində Azərbaycan Ordusunun qəhrəmanlığından bəhs edən filmin nümayiş olunması və vətənpərvərlik haqqında mahnıların oxunması ilə sona çatdı.

Leytenant
Samir HÜSEYNOV,
"Azərbaycan Ordusu"

ABŞ Milli Müdafiə Universitetinin nümayəndə heyəti Bakıya səfər edib

Aprelin 9-da Amerika Birləşmiş Ştatlarının Milli Müdafiə Universitetinin nümayəndə heyətinin Azərbaycana akademik səfəri təşkil edilib.

Müdafiə Nazirliyi Mətbuat Xidmətinin məlumatına əsasən, səfər çərçivəsində Silahlı Qüvvələrin Hərbi Akademiyasında ABŞ nümayəndə heyəti ilə görüş keçirilib.

Görüşdə qonaqlara akademiyanın fəaliyyəti və regional təhlükəsizlik haqqında təqdimatlar verilib.

Aprəl zəfəri sübut etdi ki, Azərbaycan Ordusu istənilən Böyük Qələbəni də qazanmağa qadirdir

Azərbaycanın işğal edilmiş ərazilərində qoşunların təmas xəttində təcavüzkar Ermənistan tərəfindən 2016-cı ilin aprelin əvvəllərində törədilən təxribata qəhrəman ordu hissələrimizin cavab verməsi nəticəsində işğal altında olan 2000 hektara yaxın ərazimizin, o cümlədən mühüm əhəmiyyətli Lələtəpə və Talış yüksəkliklərinin geri qaytarılmasından və ona yaxın digər ərazilərimizin təhlükəsizliyinin təmin edilməsindən iki il keçir.

2016-cı ilin aprelinin ilk günləri Azərbaycan Ordusunun təxribat törədən, dinc sakinləri hədəfə alan azğın düşmən üzərində şanlı qələbəsi kimi tarixə düşdü. Həmin tarix Azərbaycan xalqının heç vaxt erməni işğalı ilə barışmayacağını, xalqın arzu və istəyini reallaşdıracaq ordumuzun şəxsi heyətinin daim döyüşə hazır olduğunu göstərdi. Aprel zəfəri sübut etdi ki, Azər-

baycan Ordusunun şəxsi heyəti istənilən Böyük Qələbəni də qazanmağa qadirdir.

Aprəl döyüşləri bütün dünyaya Azərbaycan Ordusunun gücünü, qələbə əzmini, Ermənistanın əldə etdiyi "uğurun" isə müvəqqəti xarakter daşdığını və gec-tez ədalətin bərpa olunacağını göstərdi. Bu gün hər bir azərbaycanlı güclü ordusunun olması ilə fəxr edə bilər.

Aprəl döyüşləri sübut etdi ki, Ermənistan Azərbaycanın artıq 1990-cı ildəki Azərbaycan olmadığını dərk etdi. Həmin döyüşlər nəticəsində Azərbaycan Ordusunun birləşmələri Goranboy rayonuna və Naftalan şəhərinə təhlükə yarada biləcək Talış kəndi ətrafındakı yüksəklikləri azad etdi, Füzuli rayonu istiqamətində yerləşən Lələtəpə yüksəkliyinə nəzarəti ələ keçir-



dilər. Döyüşlər nəticəsində, Ağdərə-Madagiz istiqamətində yolların nəzarətdə saxlanılması təmin edildi.

Minaatan bölməsinin komandiri idim. 2016-cı il aprelin 2-də şəxsi heyət həyəcan signalı ilə qaldırıldı və düşmənin hücumunun qarşısını almaq məqsədilə əvvəlcədən müəyyən edilmiş mövqelərdə möhkəmləndi. Qruplara bölünərək mövqelərdə möhkəmlənən şəxsi heyətimiz-

zin əsas tapşırığı əks-hücum keçən şəxsi heyətimizi artilleriya vasitəsilə dəstəkləmək idi. Elə artilleriya sistemlərimiz var ki, düşmən tərəfindən atılan mermnin hərəkət trayektoriyası və digər parametrlərini asanlıqla aşkara çıxara bilər. Həmin artilleriya sistemlərinin sayəsində düşmənin artilleriya batareyalarının mövqelərini aşkarladıq və tez bir zamanda, yüksək dəqiqliklə məhv etdik. Komandanlığın qarşıya qoyduğu tapşırığı lazımı səviyyədə yerinə yetirdi. Tam əminliklə demək mümkündür ki, aprel döyüşlərində düşmənin əks-həmlə tətbiq edə bilməməsində artilleriyamızın rolu böyük oldu. Həmin günləri bu gün də fəxrlə xatırlayıram və təbəccülimdə olan əsgərlərə aşılayıram. Hər birimiz inanırıq ki, aprel döyüşlərindəki qələbələr Azərbaycan Ordusunun düşmən üzərində böyük zəfərinin başlanğıcı oldu və əminlik ki, ərazi bütövlüyümüz tezliklə bərpa olunacaq!

**Kapitan
Eşqin TAĞIYEV,
"N" hərbi hissəsi**

Vətən, torpaq, millət yolunda öz istəyi ilə canından keçməyə razı olan insanların fəth etdiyi ən yüksək, şərəfli zirvədir şəhidlik. Şəhidlər xalqın qəhrəmanlıq dastanını, azadlığını canı ilə qazanıb, qanı ilə yazanlardır. Onların canı, qanı hesabına qazandıqları azadlıq və müstəqillik xalq tərəfindən heç vaxt unudulmur.



Müdafiə Nazirliyinin Həzi Aslanov adına Mərkəzi Zabitlər Evi və Binəqədi rayon, Biləcəri qəsəbəsi 298 sayılı tam orta məktəbin birgə təşkilatçılığı ilə şəhid İlqar Məmmədovun anım günü keçirildi. "Vətən, sənin şəhidlərin" tədbirində Müdafiə Nazirliyinin, Binəqədi rayon İcra Hakimiyyətinin əməkdaşları, ictimaiyyət nümayəndələri, şəhidin ailə üzvləri, məktəbin şagirdləri, "N" hərbi hissəsinin şəxsi heyəti iştirak edirdilər.

Məktəbin foyesində şəhidin foto-şekillərindən, şəxsi əşyalarından ibarət sərgi təşkil olunmuşdu.

Şəhidin büstü önünə gül dəstələri və əklil qoyuldu.

Umummilli liderimiz Heydər Əliyevin, Azərbaycanın ərazi bütövlüyü və müstəqilliyi uğrunda şəhid olanların xatirəsi bir dəqiqlik sükutla yad edildi. Azərbaycan Respublikasının Dövlət himni səsləndirildi.

Polkovnik-leytenant Zöhrab İmamquliyev tədbiri açaraq bildirdi ki, şəhidlik şərəf, qeyrət, ucalıq zirvəsidir. "Şəhidlərimiz hər birimiz üçün əzizdir. Onlar öz qanlarıyla bu torpağı Vətənə çevirən-

lərdəndir. Ulu öndərimiz Heydər Əliyev deyirdi: "Hər bir vətənpərvər adam, millətini, xalqını sevən hər bir azərbaycanlı Azərbaycanın müstəqilliyinin daimi, dönməz olması üçün səy göstərməlidir!.. Xalqımızın, Vətənimizin, respublikamızın taleyi hər bir insanın taleyinə çevrilməlidir!" İlqar da Vətəninin, millətinin gələcəyini canından əziz bilənlərin sırasındaydı. Vətənimiz belə oğulların sayəsində qorunur. 2016-cı ilin aprel döyüşlərində biz bir daha bunun şahidi olduq. Bizim güclü ordumuz var. Ordumuz hər an Ali Baş Komandanın əmrini icra etməyə hazırdır".

Məktəbin direktoru Şaiqə Hüseynova qeyd etdi ki, bu gün məktəbimizin adını fəxrlə daşdığı şəhid məzunu İlqar Məmmədov təhsil ocağını gümüş medal ilə bitirib: "Məktəbimizdə oxuduğu müddətdə özünü çalışqan, məsuliyyətli, təşəbbüskar və vətənpərvər bir şagird kimi tanıdı. Bir sıra idman yarışlarında uğurlar qazanıb. 1992-ci ildə Azərbaycan Dövlət Tibb Universitetində oxuyarkən könüllü olaraq cəbhəyə yollanıb. Qəhrəmancasına şəhid olub. İlqar kimi igid oğulla-

Heç kim unudulmur

"Vətənpərvərliyini döyüşlərdə də təsdiqlədi"

rımızın heyəti gənclərimizə örnəkdir. Bu baxımdan da şəhid məzunların adlarının məktəblərə verilməsi çox təqdirəlayiq haldır. Bu hal gənclərimizin vətənpərvərlik tərbiyəsində böyük önəm daşıyır".

Şərifə ana qürura qarışıq bir kövrəkliklə İlqardan söz açdı. Onun Vətən sevgisiylə qürurlandı. İlqarın könüllü olaraq döyüş bölgəsinə gedərkən ailəsinə yazdığı məktubdakı "Əzizlərim, mən həyatda sizlərə çox borcluyam. Amma Vətən qarşısında borcum daha böyükdür...Torpaq mənə hər şeydən əzizdir. Vətən təhlükə qarşısındadır" - sözlərini xatırladaraq ən böyük arzusunun dilə gətirdi: - İlqar üçün Vətən hər şeydən öndə gəlirdi. İlqarın məzarını ziyarət edib, Qələbə xəbərini müjdələmək ən böyük arzumdur.

Şəhidlik ölümlərin ən şərəflisidir, - deyən Binəqədi rayon İcra Hakimiyyətinin nümayəndəsi Şəmsi Gülverdiyev bildirdi ki, şəhidi olmayan xalq torpaq məhəbbətində, yurd sevgisində məhürdür. "Biz aprel döyüşlərində bu sevginin şahidi olduq. Şanlı ordumuz illərdir düşmənin yaratdığı "məğlubedilməz ordu" mifini də, Ohanyan səddini də yerlə-yeksan etdi. Göstərdi ki, ordumuz hər şeyə qadirdir. İşğaldan azad olunan torpaqlarımızda ölkə başçısının göstərişi ilə quruculuq işləri görülür və Böyük Qayıdışın ilk addımları atılır".

İlqarın sinif rəhbəri Almaz Əliyeva özünü İlqarın büstünə tutaraq, ona xitabən çıxışına başladı: "İlqar, sənə qonaq gəlmişik. Sən ən böyük arzunu heç kəsdən gizlətmirdin, əziz balam. Bir sözün, bir söhbətin vardı: Vətən, Vətən, Vətən... Heç cürə rahatlıq tapa bilmirdin. Deyirdin, Almaz müəllim, şəhidlərimizin, əsir düşmüşlərimizin qisasını almada necə rahatlıq tapım, necə yaşayım?"

Amma sən əbədiyaşar oldun, oğlum. Aprel zəfərindən sonra ilk olaraq sənə gəldim. Qələbə xəbərini sevincini sənənlə bölüşdüm. Sən daima bizim ürəyimizdəsən, bizimləsən".

Sınıf yoldaşı Arzu Xəlilova bu dünyada hər birimizin müqəddəs sandığı anlayışlardan söz açaraq bildirdi ki, bunların başında

duğunu bilmirdi. Ən qaynar nöqtələrə can atırdı. Sonuncu döyüşü 1992-ci il avqustun 15-də "Şişqaya" əməliyyatı oldu... Güllə İlqarın sinəsindən dəymişdi".

Səxavət müəllim İlqarın xarakter etibarilə çox duyğulu gənc olmasından, şeirlər yazmasından söz açdı və qızğın döyüşlərin birindən sonra qələmə aldığı



Vətən gəlir, Vətən dəyişilmir, Vətən əbədidir, Vətən anadır, Vətən müqəddəsdir. "İlqar da Vətəni məhz belə sevirdi. Yaxşı yadımdadır: böyük şairimiz Məmməd Arazın "Vətən mənə oğul desə nə dərdim, mamır olub qayasında bitərdim" adlı inşası yazmışdıq. İlqar inşasında Vətənimizə olan hissələrini, sevgisini necə səmimi şəkildə dilə gətirmişdisə, heyatda da bunu təsdiqlədi. İlqar əsl vətəndaşıydı."

Şəhidin komandiri olmuş Səxavət Mirzəyev çıxışında dedi ki, İlqarda Vətən eşqi güclü idi: "O, vətənpərvərliyini döyüşlərdə də təsdiqlədi. Həm həkim, həm rəhbər, həm də döyüşçü idi. Onun səsi ən ağır döyüşlərdən gəlir, yaralı əsgərləri müalicə edirdi. Cəsarətliydi, qorxu hissəsinin nə ol-

misraları xatırladı: "Ana, qələbəylə qayıdacağam."

Tədbirdə Qarabağ müharibəsi əlilləri, veteranları və şəhid ailələri ictimai birliyinin Binəqədi rayon təşkilatının sədri İlham Qayıbzadə, Biləcəri Bələdiyyəsinin sədr müavini Samirə Həsənova, Mərkəzi Zabitlər Evinin Təbliğat və Hərbi Kütəvi İş bölməsinin rəisi kapitan Ramil Qasımov çıxış edərək İlqarın qısa, amma şərəfli ömür yoluna nəzər saldılar.

Tədbirin sonunda Mərkəzi Zabitlər Evinin yaradıcı kollektivinin "Qarabağ yol gözleyir" kompozisiyası təqdim olundu.

**Leytenant
Günay TAĞIYEVA,
"Azərbaycan Ordusu"**



"N" hərbi hissənin yaranmasının ildönümü münasibətilə tədbir keçirilib. Tədbir ulu öndər Heydər Əliyevin və torpaqlarımızın bütövlüyü uğrunda şəhid olanların xatirəsinin bir dəqiqəlik sükutla yad edilməsi ilə başlayıb. Azərbaycanın Dövlət himni oxunub.

Polkovnik Əziz Quliyev birlik komandirinin hərbi hissənin şəxsi heyətinə təbrikini çatdırıb, xidmətlərində uğurlar və qələbə sevinci arzulayıb.

Tədbirdə çıxış edən polkovnik-leytenant Ümidvar Quliyev bildirib ki, ulu öndər Heydər Əliyevin ordu quruculuğu istiqamətində açdığı yol Prezident, Ali Baş Komandan İlham Əliyev tərəfindən uğurla davam etdirilir. "Bu gün Azərbaycan Ordusu yeni inkişaf mərhələsinə qədəm qoyub. Hərbi hissələrin müasir standartlara uyğun qurulması, şəxsi heyətin heyat və məişət şəraitinin yaxşılaşdırılması, ordumuzun müasir silahlarla təminatı istiqamətində görülən mühüm işlər sayəsində Azərbaycan Ordusu dünyanın ən güclü ordularından birinə çevrilib. Aprel döyüşləri Azərbaycan Ordusunun gücünü və işğal altındakı torpaqlarımızı qısa müddətdə azad etməyə

Hərbi hissənin yaranma günü qeyd olunub



qadir olduğunu bir daha göstərdi."

Polkovnik-leytenant Pərviz İbrahimov qeyd edib ki, bu gün qarşımızda mühüm vəzifələr dayanır. "Hər zaman şərəfli əsgər və zabit adını doğrultmağa çalışmalı, Vətənə, torpağa, dövlətimizə və dövlətçiliyimizə sədaqət nümayiş etdirməliyik. Azərbaycan Ordusunun hərbi hissələrində olan birlik, vətənpərvərlik və yüksək döyüş əhval-ruhiyyəsi torpaqlarımızın etibarlı müdafiəsinə və toxunulmazlığına tam təminat verir.

Xalqımız orduya güvənir, respublikanın inkişafına öz töhfələrini verirlər. Bu inamı daim qoruyub saxlamaq bizim vəzifə borcumuzun tərkib hissəsidir."

Hərbi hissənin yaranması münasibəti ilə tədbir iştirakçıları və şəxsi heyəti təbrik edən mayor Fəmil Həmidov çıxışına Ali Baş Komandan İlham Əliyevin fikirləri ilə başlayıb: "Bu gün Azərbaycan xalqı vahid amal ətrafında birləşib - ölkəmizi daha da gücləndirməliyik, müstəqilliyimizi daha da möhkəmləndirməliyik, ordumuzun gü-

cünü daha da artırmalıyıq ki, ərazi bütövlüyümüzü bərpa edək". Natiq onu da bildirib ki, hərbi hissə müasir standartlara uyğun qurulub və xidmətin nümunəvi təşkili üçün lazımı şərait yaradılıb. "Həyata keçirilən kompleks tədbirlər hərbi hissələrin döyüş qabiliyyətinin və mənəvi-psixoloji hazırlığının yüksəlməsinə səbəb olub."

Polkovnik Aşur Mirzəyev, Səfərbərlik və Hərbi Xidmətə Çağırış üzrə Dövlət Xidmətinin Ağcabədi rayon şöbəsinin rəisi polkovnik-leytenant Ruslan İsmayılov və digər natiqlər çıxış edərək hərbi hissənin yarandığı qısa müddətdə əldə etdiyi uğurları yüksək qiymətləndiriblər. Vurğulanıb ki, Azərbaycan Ordusunun maddi-texniki bazası, müasir silahlarla təminatı, hərbi qulluqçuların Vətən sevgisi, döyüş ruhu və yüksək nizam-intizamı onu deməyə imkan verir ki, Azərbaycan Ordusu işğal altındakı torpaqlarımızı azad etməyə hazırdır.

Xidmətdə fərqlənən, yüksək nizam-intizamı ilə seçilən hərbiçilər fəxri fərman və qiymətli hədiyyələrlə təltif olunublar.

Tədbir Ağcabədi rayon Qarabağ Muğam Mərkəzinin mədəniyyət və incəsənət nümayəndələrinin təqdimatında geniş konsert proqramı ilə davam etdirilib.

Kapitan Məhəmməd ƏLİYEV, "Azərbaycan Ordusu"

Xəbərlər: hadisələr, faktlar

"Zeytun Budağı" əməliyyatının gedişində zərərsizləşdirilən terrorçuların sayı dörd minə yaxınlaşır



"Zeytun Budağı" əməliyyatının gedişində indiyədək 3991 terrorçu zərərsizləşdirilib.

Bu barədə Türkiyə Silahlı Qüvvələri məlumat yayıb. Bildirilir ki, əməliyyat çərçivəsində bu günə qədər 102 mina və 739 partlayıcı aşkar olunaraq məhv edilib.

Xatırladaq ki, Suriyanın Afrin bölgəsinin YPG-PKK terrorçularından azad edilməsi məqsədi daşıyan "Zeytun Budağı" əməliyyatı yanvarın 20-də başlayıb. Hazırda bölgədə nəzarəti tam ələ alan Türkiyə Silahlı Qüvvələri axtarış-təmizləmə əməliyyatlarını davam etdirir.

Suriyada kimyəvi silahdan istifadə nəticəsində 40 nəfər həlak olub

Suriyanın Şərqi Guta bölgəsində zəhərli qaz bombasının təbiiq nəticəsində əsasən azyaşlı uşaqlardan ibarət 40 nəfər həlak olub.



Qərb mətbuatı kimyəvi silahın Bəşər Əsədi dəstəkləyən qüvvələr tərəfindən istifadə edildiyini bildirsə də, Suriya rəsmiləri bunu inkar edirlər.

Suriyada davam edən vətəndaş müharibəsində kimyəvi silahdan istifadə olunması BMT-nin Təhlükəsizlik Şurasının üzvləri tərəfindən tənqid edililib. Üzv dövlətlər keçirilən toplantıda obyektiv araşdırma aparılmasını tələb edərək xüsusi qətnamə qəbul ediblər.

Almaniyada terror aktı nəticəsində 3 nəfər ölüb, 50 nəfər yaralanıb



Almaniyanın cənubunda yerləşən Münster şəhərində yük avtomobili ilə törədilən terror aktı nəticəsində 3 nəfər ölüb, 50 nəfər yaralanıb.

"Focus" nəşrinin yaydığı məlumata görə, sürücü yük avtomobilini kafedəki insanların üstünə sürüb. KİV-in verdiyi xəbərə görə, zərərçəkənlərin 6-nın vəziyyəti ağırdır.

Şəhər polisi sürücünün intihar etdiyini bildirib. Polis hadisəni terror aktı hesab edir.

Qazaxıstan Livana sülhməramlılar göndərəcək

Qazaxıstan Livana 120 sülhməramlı göndərəcək.

Bu barədə Qazaxıstanın Müdafiə nazirinin müavini Talqat Muxtarov sülhməramlı bölüyün hazırlanması və Livanda missiyalarını yerinə yetirməsindən danışarkən deyib. Bildirib ki, bununla əlaqədar bütün hazırlıq işləri başa çatmaq üzrədir və payız aylarında bölük Livana göndəriləcək.

Qeyd edək ki, Qazaxıstan konstitusiyasına görə, əsgərlər problemlə bölgələrə ancaq parlamentin icazəsi ilə göndərilə bilər.

AZƏRTAC-in materialları əsasında

Polkovnik-leytenant Abitov Ruslan Rafiq oğluna 2011-ci ildə verilmiş zabitin şəxsi vəsiqəsi itdiyi üçün etibarsız sayılır.

Poliatlon çoxnövcülüyü üzrə Naxçıvan şəhər məktəbliləri arasında birincilik keçirilib

Əlahiddə Ümumqoşun Ordunun "N" hərbi hissəsində "Vətənin müdafiəsinə hazırım" poliatlon çoxnövcülüyü üzrə Naxçıvan şəhər məktəbliləri arasında birincilik keçirilib.

Naxçıvan şəhər Gənclər və İdman İdarəsinin rəisi Xəyal Qurbanov, Əlahiddə Ümumqoşun Ordunun zabiti, polkovnik-leytenant Zaur Həmidov, Naxçıvan şəhər Təhsil Şöbəsinin nümayəndəsi Məhəmməd Kərimov, Səfərbərlik və Hərbi Xidmətə Çağırış üzrə Dövlət Xidmətinin Naxçıvan şəhər İdarəsinin nümayəndəsi leytenant Elxan Seyidov tədbirdə çıxış edərək belə yarışların keçirilməsinin yeniyetmə və gənclərin hərbi vətənpərvərlik ruhunda tərbiyə olunmasına, hərbi xidmətə hazırlıq səviyyəsinin yüksəldilməsinə xidmət etdiyini qeyd



ediblər. Yarışın qaydaları diqqətə çatdırılıb, komandalara uğurlar arzulanıb.

Birincilikdə iştirak edən 9 tam orta məktəbin komandası poliatlon çoxnövcülük proqramına uyğun olaraq 100 və 2000 metr məsafəyə qaçış, turnikdə dartınma növləri üzrə yarışılıb. Yekun nəticələrə əsasən, Naxçıvan şəhər 16 nömrəli tam orta məktəbin komandası 1-ci yerə,

10 nömrəli tam orta məktəbin komandası 2-ci yerə, 14 və 17 nömrəli tam orta məktəblərin komandaları 3-cü yerə layiq görüldülər. Yer tutan komandalara təşkilatçıların diplom, fəxri fərman və kubokları təqdim edildi.

Qalib - 16 nömrəli tam orta məktəbin komandası 17 aprel 2018-ci il tarixdə keçiriləcək muxtar respub-

lika birinciliyində Naxçıvan şəhərini təmsil edəcək. Ötən tədris ilində Naxçıvan şəhər 16 nömrəli tam orta məktəbin komandası "Vətənin müdafiəsinə hazırım" poliatlon çoxnövcülüyü üzrə şəhər, muxtar respublika və ölkə birinciliyinin qalibi olub.

Leytenant Nəriman NƏCƏFOV, "N" hərbi hissəsi

Baş redaktor
polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublar şöbəsi: (012) 510-64-28.

Ünvanımız

Bakı şəhəri, akademik
Şofaət Mehdiyev küçəsi 144.
"Qızıl Şorq" hərbi şəhərciyi

Növbətçi

leytenant
Fuad CƏFƏROV

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində
səhifələndirilərək "Hərbi nəşriyyat"ın mətbəəsində hazır
diapozitivlərdən çap olunur. Əlyazmalarla rey verilmir,
təqdim edilən yazılar müəlliflə qaytarılır.
Qəzeti mod.gov.az saytından oxuya bilərsiniz.

Lisənziya № 361

Sifariş № 203

Nüsxə 3525